



श्रीकृष्ण व रुक्मिणी विवाह प्रसंग का सुनाया वर्णन

शालबिया शर्मा, अनंत ज्ञान, गरसीली। नाग मंदिर करियाड़ा स्थित वीरेंद्र शर्मा व अरुण शर्मा परिवार के सौजन्य से चल रही श्रीमद्भगवत कथा के छठे दिन परागपुर के प्रसिद्ध भागवतार्य सुमित ने भगवान श्रीकृष्ण व रुक्मिणी विवाह प्रसंग का सुंदर वर्णन किया। जैसे ही झांकी में रुक्मिणी और श्रीकृष्ण का विवाह दृश्य प्रस्तुत हुआ, श्रद्धालु भक्ति में लीन होकर झूम उठे। उद्भव प्रसंग पर प्रकाश डालते हुए बताया कि उद्भव को अपने ज्ञान का अत्यधिक अभिमान था। उन्होंने देवगुरु बृहस्पति से नीतिशास्त्र की शिक्षा ली थी, लेकिन जब श्रीकृष्ण ने उन्हें गोकुल भेजा और वे नंद, यशोदा व गोपियों के श्रीकृष्ण के प्रति अनन्य प्रेम और भक्ति से रू-बरू हुए, तो उनके ज्ञान का धर्मंड चूर-चूर हो गया।



अनंत ज्ञान, शाहपुर। उच्च रक्तचाप जागरूकता माह अभियान के तहत सिविल हॉस्पिटल शाहपुर के ओपीडी परिसर में प्रश्नोत्तरी कार्यक्रम का आयोजन किया गया। प्रश्नोत्तरी में मरीजों ने भाग लिया। इस अवसर पर खंड चिकित्सा अधिकारी कविता ठाकुर ने विजेताओं को प्रशस्ति पत्र प्रदान किए गए। इस दौरान स्टाफ के अन्य लोग भी मौजूद थे।

शिवनगर में 27000 मिलीलीटर शराब बरामद

राकेश डोगरा, डरोहा। पुलिस थाना भवारना की टीम ने शिवनगर बाजार में स्कोर्पियो गाड़ी नं. एचपी 5एए- 5400 से 27,000 मिलीलीटर देसी शराब बरामद की है। गाड़ी के चालक अमित कुमार निवासी पंजियाल डाकघर पड़बा तहसील धीरा जिला कांगड़ा के खिलाफ मामला दर्ज कर जांच शुरू कर दी है।

ऑनलाइन ठगी का आरोपी बिहार से गिरफ्तार

अनंत ज्ञान, इंदौर। जिला पुलिस नूरपुर के तहत ऑनलाइन ठगी के आरोपी अजीत कुमार पुत्र कांता पासवान, निवासी खेतलपुरा, थाना सारे, जिला नालंदा, बिहार को खेतलपुरा (बिहार) से गिरफ्तार किया है। इस मामले में नियमानुसार आगामी कार्टवाई अमल में लाई जा रही है। थाना नूरपुर में एसपी अशोक रतन के दिशा-निर्देशानुसार शिकायतकर्ता कुलदीप राज गुप्ता निवासी जसूर की शिकायत पर मई महीने में थाना नूरपुर में अज्ञात व्यक्तियों के विरुद्ध मामला दर्ज करवाया था। आरोप लगाया था कि अज्ञात व्यक्तियों द्वारा धोखाधड़ी कर ऑनलाइन माध्यम से उसके बैंक खाते से 3,56,799 रुपये की राशि धोखे से निकाल ली।

बैजनाथ में 26 तक लगाई जाएंगी तराजू में मुहरें



अनंत ज्ञान, बैजनाथ। बैजनाथ में माप-तोल विभाग की ओर से कपड़े के मीटर इलेक्ट्रिक तथा साधारण तराजू में मुहरें लगाने का कार्य चल रहा है। व्यापार मंडल के प्रधान मनोज कपूर ने बताया कि माप-तोल अधिकारी आदर्श राणा की अगुवाई में यह कार्य व्यापार मंडल के पुनर विकसित भवन में चल रहा है। यह कार्य 26 जून तक चलता रहेगा।

माप-तोल अधिकारी अक्षय राणा ने बताया कि विभाग नाप-तोल के लिए प्रयोग में लाई जाने वाली सभी चीजों का सत्यापन करता है, ताकि व्यापार में पूरी पारदर्शिता अपनाई जा सके तथा यह स्टीक रूप से कार्य कर सके।

मल्टीनेशनल कंपनी अइसन इंडस्ट्री में साई पॉलिटैक्निक के 47 छात्रों का चयन



श्री साई ग्रुप ऑफ इंस्टीट्यूट्स में ज्वाईंट कैम्पस प्लेसमेंट ड्राइव का आयोजन किया।

अशोक ठाकुर, अनंत ज्ञान

पठानकोट। पठानकोट बहानी स्थित (साई पॉलिटैक्निक) श्री साई ग्रुप ऑफ इंस्टीट्यूट्स में ऑटोमोबाइल उद्योग में अंतरराष्ट्रीय कंपनी अइसन इंडस्ट्रीज की ओर से ज्वाईंट कैम्पस प्लेसमेंट ड्राइव का आयोजन ग्रुप के सीमडी कंवर तुषार पुंज की अध्यक्षता में किया गया।

इस ड्राइव में साई पॉलिटैक्निक कॉलेज व श्री साई इंजीनियरिंग के साथ पठानकोट के विभिन्न कॉलेजों के डिप्लोमा व बीटेक मैकेनिकल, इलेक्ट्रिकल, ऑटोमोबाइल के विद्यार्थी सम्मिलित हुए। प्रिंसिपल मुकेश गुप्ता व

कृषि विश्वविद्यालय पालमपुर में एल्युमनी एसोसिएशन का पूर्व छात्र सम्मेलन 21 को

अजय पाल, अनंत ज्ञान

पालमपुर। चौधरी सरवण कुमार कृषि विश्वविद्यालय पालमपुर में कॉलेज ऑफ एग्रीकल्चर पालमपुर एल्युमनी एसोसिएशन का 8वां पूर्व छात्र सम्मेलन आगामी 21 जून को आयोजित किया जाएगा।

विश्वविद्यालय के कुलपति प्रो. नवीन कुमार ने जानकारी दी कि यह सम्मेलन पूर्व छात्रों के साथ पुनर्मिलन का एक महत्वपूर्ण अवसर है, जो पूर्व छात्रों और उनके शिक्षण संस्थान के बीच संबंधों को और अधिक मजबूत करेगा। उन्होंने कहा कि विश्वविद्यालय अपने पूर्व छात्रों की उपलब्धियों और समाज में उनके योगदान पर गर्व करता है। पूर्व छात्रों की सहभागिता वर्तमान विद्यार्थियों को मार्गदर्शन प्रदान करने, संस्थागत विकास को बढ़ावा देने और साझा प्रयासों को आगे ले जाने में अत्यंत सहायक होती है। सम्मेलन के दौरान संवाद सत्र, अनुभव साझा करना, सांस्कृतिक कार्यक्रम और पूर्व छात्रों के लिए विभागीय भ्रमण जैसी गतिविधियां आयोजित की जाएंगी।

पीएमश्री योजना में आने वाले स्कूलों के बुनियादी ढांचे में आएका सुधार : भवानी

बोले- फतेहपुर विधानसभा क्षेत्र के अन्य स्कूलों में भी सीबीएसई पैटर्न लाने की योजना

रविंद्र चौधरी, अनंत ज्ञान

फतेहपुर। विधानसभा फतेहपुर के राजा का तालाब स्थित राजकीय वरिष्ठ माध्यमिक पाठशाला को प्रधानमंत्री स्कूल फॉर राइजिंग इंडिया (पीएमश्री) योजना के सातवें चरण में शामिल किया है। स्कूल के चयन पर शिक्षकों, छात्रों, अभिभावकों और स्थानीय समुदाय में खुशी की लहर है। पीएम श्री योजना के तहत अब **राजा का तालाब स्कूल पीएमश्री योजना में शामिल** को बुनियादी ढांचे को **योजना में शामिल** आधुनिक रूप दिया जाएगा। योजना बोर्ड के उपाध्यक्ष एवं विधायक भवानी सिंह पटनिया ने कहा कि डिजिटल कक्षाएं, आईसीटी लैब, टिकरिंग लैब, विज्ञान प्रयोगशालाएं और शिक्षण सहायक सुविधाओं को प्राथमिकता दी जाएगी।

स्कूल के डिजिटलीकरण के साथ-साथ सीखने का वातावरण अधिक नवोन्मेषी और प्रभावी होगा। उन्होंने बताया कि विधायक प्राथमिकता में अन्य स्कूल भी डाले गए हैं। भवानी पटनिया का कहना है कि राजा का तालाब स्कूल को कुछ अन्य स्कूलों के साथ प्राथमिकता के आधार पर रखा था। पीएमश्री योजना में आने से स्कूल के बुनियादी ढांचे में सुधार आया। प्रदेश सरकार की योजना के तहत आने वाले दो या तीन सालों में फतेहपुर विधानसभा क्षेत्र के राजा का तालाब, फतेहपुर, रैन नधेठा और स्थाना स्कूलों को सीबीएसई पैटर्न लाने की योजना चल रही है।

योल बाजार में लगाई ठंडे पानी की छबील



मनोज रंजित, अनंत ज्ञान, योल। योल बाजार में ठंडे पानी की छबील लगाई गई। व्यापारी बाल बहादुर छेत्री ने राहगीरों को ठंडे शरबत और काले चनों के साथ मीठे बंद (ब्रेड) का वितरण किया। इस आयोजन में व्यापार मंडल योल के प्रधान अक्षित मैनी, शिवम बलिया, सागर थापा, विकास बलिया, दिनेश, चौहान, सुखविंदर सिंह, उपप्रधान विकास, विचित्र सिंह और सतविंद सिंह ने भागीदारी निभाई।

सकरी में राहगीरों की बुझाई प्यास, बांटे फल



शिव गुलेरिया, अनंत ज्ञान, नगरोटा सूरियां। नगरोटा सूरियां के साथ लगती पंचायत सकरी के नौजवानों ने सकरी मुख्य बाजार में सड़क के किनारे सुबह से लेकर शाम तक राहगीरों को मीठा पानी पिलाया और मीठे फल भी बांटे। इस मौके पर सुरेश राणा, नृदिंदर सिंह, कमल राणा, अनिल राणा, अरविंद, शुभम बंस, प्रशांत गुलेरिया, विशाल,मनजीत गुलेरिया, विक्रम सिंह, रणदीप पटनिया, अशोक कुमार, गुलशन, गुरविंदर राणा, शम्मी, सतपाल, जय, देसरज गुलेरिया, सुदर्शन सिंह आदि ने सेवाएं दीं।

आंगनवाड़ी केंद्रों में नौकरी के लिए करें आवेदन

शिव गुलेरिया, अनंत ज्ञान

नगरोटा सूरियां। बाल विकास परियोजना नगरोटा सूरियां के अंतर्गत आंगनवाड़ी कार्यकर्ताओं और सहायिकाओं के खाली पदों को भरने के लिए आवेदन आमंत्रित किए गए हैं। जिन आवेदकों ने किसी पद के लिए पहले आवेदन कर रखा है, उन्हें उसके लिए पुनः आवेदन करने की आवश्यकता नहीं होगी। देहरा उपमंडल के अधीन आने वाले आंगनवाड़ी केंद्रों में आंगनवाड़ी कार्यकर्ताओं के 2 तथा आंगनवाड़ी सहायिकाओं के 12 खाली पदों को भरने के लिए साक्षात्कार आयोजित किए जा रहे हैं।

महिलाएं जिनकी आयु 18 से 35 वर्ष हो, शैक्षणिक योग्यता कम से कम 12वीं पास हो, परिवार की वार्षिक आय 50,000 रुपये से अधिक न हो, वे आवेदन कर सकती हैं। पंचायत सकरी में सकरी व

पंचायत लुदरेट में अपर लुदरेट में एक-एक पद कार्यकर्ता का भरा जाएगा। वहीं, दंगढ़, भकलेड़, जलख व भटेड़ 1, सकरी के सकरी 2, नंदपुर भटोली के अपर नंदपुर, नंदपुर 3, गुलेर के गुलेर 1, गुलेर 2 व जलरियां, मसरूर के पीरविंदली, पंचायत लुदरेट के अपर लुदरेट 2 में सहायिकाओं के पद भरे जाएंगे। आवेदनकर्ता सादे कागज पर अपना आवेदन 26 जून सायं 4 बजे तक और उपरोक्त में से कार्यकर्ता सकरी व सहायिका जलख और गुलेर 2 के पदों के लिए 30 जून सायं 4 बजे तक बाल विकास परियोजना अधिकारी नगरोटा सूरियां के कार्यालय में किसी भी कार्य दिवस पर जमा करवाएं। साक्षात्कार 5 जुलाई को तथा 10 जुलाई को उपमंडलाधिकारी (नागरिक) देहरा के कार्यालय में सुबह 11:00 बजे रखा गया है।

चिट्टा बेचने के आरोपी को 14 दिन की न्यायिक हिरासत

मंदीप, अनंत ज्ञान, जयसिंहपुर। पुलिस ने चिट्टा बेचने के आरोप में गिरफ्तार बागकुलजा पंचायत के टिकरिया निवासी नवीन कुमार उर्फ काला को सात दिन के रिमांड के बाद जयसिंहपुर न्यायालय में पेश किया गया, जहां से आरोपी को 21 जून तक 14 दिन की न्यायिक हिरासत में भेजा है। गौरतलब है कि पुलिस को सूचना मिली थी कि आरोपी घर से ही चिट्टे की सल्पाई कर रहा है। पुलिस ने गत मंगलवार को कार्टवाई करते हुए आरोपी को उसके घर से 20 ग्राम चिट्टे के साथ गिरफ्तार किया था। पुष्टि लंबागांव पुलिस के कार्यवाहक एसएचओ अशोक कुमार ने की है।

निशु मोंगरा ने पेयजल स्रोतों का किया निरीक्षण

कछियारी में सुनी जनसमस्याएं, बोले- खराब हैंडपंप होगा रिवाइव, पानी की नहीं आने देंगे कमी

अनंत ज्ञान ब्यूरो, कांगड़ा

एपीएमसी के जिला और हिमाचल कांग्रेस ओबीसी विभाग के प्रदेशाध्यक्ष निशु मोंगरा मंगलवार को कछियारी में पीने के पानी के स्रोतों का निरीक्षण किया। उन्होंने लोगों की समस्याएं भी सुनीं। करीब 50 समस्याएं रखी गईं। इनमें 40 का मौके पर निपटारा किया गया, जबकि 10 को विभागीय अधिकारियों को भेजा गया। मोंगरा ने कहा कि आजकल गर्मियों के मौसम में पानी के स्रोतों में जलस्तर की कमी होने के कारण लोगों को पानी की समस्या का सामना करना पड़ता है।

इसी कड़ी में पंचायत स्तर पर जलशक्ति विभाग के अधिकारियों व फील्ड स्टाफ के साथ स्रोतों का निरीक्षण किया जा रहा है। उन्होंने कहा कि मुख्यमंत्री सुखविंदर सिंह सुक्खू के निर्देशों से हर व्यक्ति को सरकार की ओर से चलाई गई योजनाओं का लाभ पहुंचाना है। इसी बीच कछियारी गांव में खराब पड़े विद्युत चलित हैंडपंप का भी



खरखराव किया गया और रिवाइव करवाया जाएगा। मोंगरा ने जलशक्ति विभाग कांगड़ा के अधिकारियों व फील्ड स्टाफ का धन्यवाद किया जो कि इतनी गर्मी में भी मुसैदी के साथ जनहित के कार्यों में लगे हैं। इस मौके पर एसडीओ संजय, जेई तिलकराज, जेई सुदर्शन, फिटर व अन्य लोग उपस्थित थे।

नशा तस्कर दो आरोपियों की 16 लाख से अधिक संपत्ति जब्त

भूषण शर्मा, अनंत ज्ञान

नूरपुर। जिला पुलिस नूरपुर ने नशे में संलिप्त आरोपियों के खिलाफ बड़ी कार्रवाई करते हुए 16 लाख से अधिक की संपत्ति जब्त की है। पुलिस जिला नूरपुर के एसपी अशोक रतन की ओर से 16-10-2024 को नशा माफिया के खिलाफ बड़ी कार्रवाई अमल में लाते हुए कंडवाल में नाकाबंदी के दौरान गाड़ी नं. एचपी-88-7916 में सवार दो लोगों रवि कुमार पुत्र किशोर चंद व शिल्पा पत्नी रवि कुमार निवासी गांव झाझवा तहसील फतेहपुर के कब्जे से 109.52 ग्राम चिट्टा बरामद किया था। दोनों आरोपियों को गिरफ्तार किया गया था।

इस अभियोग की जांच के दौरान दोनों आरोपियों की चल एवं अचल संपत्तियों की जांच अमल में लाई गई और विचौल जांच के आधार पर दोनों

आरोपियों की कुल 16,33,574 रुपये की संपत्ति को जब्त कर रिपोर्ट सक्षम प्राधिकारी नई दिल्ली को भेजी गई। जिला पुलिस नूरपुर ने 10-06-2024 तक कुल 10 अभियोगों में नशे के अवैध कारोबार में शामिल आरोपियों की 17,88,03,049 रुपये की संपत्ति जब्त की है। इसके साथ ही कुछ अन्य मामले भी सक्षम प्राधिकारी दिल्ली के विचारार्थ हैं। जिला पुलिस नूरपुर का नशे के कारोबारियों के खिलाफ यह अभियान आगे भी निरंतर जारी है।

निर्देश बैजनाथ में बूथ स्तरीय अधिकारियों व बीएलओ सुपरवाइजर के लिए कार्यशाला

नए पात्र मतदाताओं का करें पंजीकरण: संकल्प

अनंत ज्ञान, बैजनाथ

निर्वाचन रजिस्ट्रीकरण अधिकारी एवं उपमंडलाधिकारी (ना.) बैजनाथ संकल्प गौतम की अध्यक्षता में बैजनाथ स्थित खंड विकास अधिकारी कार्यालय के सम्मेलन कक्ष में बूथ स्तरीय अधिकारियों व बीएलओ सुपरवाइजर के लिए निर्वाचन संबंधी कार्यशाला का आयोजन किया गया। कार्यशाला में 116 बूथ स्तरीय अधिकारियों तथा बीएलओ सुपरवाइजर ने भाग लिया।

संकल्प गौतम ने कहा कि एक स्वस्थ व सशक्त लोकतंत्र के निर्माण में निष्पक्ष व स्वतंत्र चुनाव संभन होना महत्वपूर्ण भूमिका निभाता है और एक स्वतंत्र चुनाव करवाने के लिए इस प्रकार की कार्यशालाओं को समय-समय पर आयोजित करना आवश्यक है।

उन्होंने कहा कि बूथ स्तरीय



कार्यशाला की अध्यक्षता करते निर्वाचन रजिस्ट्रीकरण अधिकारी एवं उपमंडलाधिकारी (ना.) बैजनाथ संकल्प गौतम।

अधिकारी (बीएलओ) तथा बीएलओ सुपरवाइजर निष्पक्ष चुनाव में अहम भूमिका अदा करते हैं।

उन्होंने सभी बीएलओ को निर्देश दिए कि वे पंचायत सचिवों के साथ समन्वय स्थापित कर मतदाता सूची तथा परिचर बूथ स्तरीय अधिकारी पर दर्ज नाम हटाने जैसी कार्यवाहियों को जिम्मेदारी से

पूरा करें। उन्होंने 18 वर्ष आयु पूर्ण कर चुके नागरिकों से आग्रह किया है कि वह भी मतदाता सूची में नाम दर्ज कर मतदान में अपनी सहभागिता निभाएं। इस अवसर पर कानूनगो निर्वाचन बैजनाथ राजेश ठाकुर, विनय मेहता सहित बूथ स्तरीय अधिकारी एवं अन्य कर्मचारी उपस्थित थे।

